



گورنر KATHY HOCHUL

فوری ریلیز کے لیے: 23/4/2024

گورنر HOCHUL نے نیو یارک کی ماحول دوست توانائی کی صنعت کی مدد و معاونت کے لیے آگے کے اقدامات کا اعلان کر دیا

سپلائی چین سے متعلقہ ریاست کی سرگرمیوں کا اگلا مرحلہ \$200 ملین والے سپورٹیو مینوفیکچرنگ اینڈ لاجسٹکس RFP کی صورت میں جاری کر دیا گیا

معلومات طلبی کی درخواست میں پانچویں آف شور ونڈ سولیسیشن اور \$300 ملین والی میجر کمیونٹی سپلائی چین RFP کا بھی اعلان کیا گیا

یہ اقدامات آب و ہوا کی قیادت اور کمیونٹی تحفظ ایکٹ (Climate Leadership and Community Protection Act) کے اس ہدف کی حمایت کرتے ہیں جس کے تحت سنہ 2035 تک 9,000 میگا واٹ آف شور ونڈ تیار کی جائے گی

گورنر Kathy Hochul نے آج نیویارک میں صاف توانائی کی بڑھتی ہوئی صنعت اور ریاست کے 10 نکاتی ایکشن پلان کی حمایت میں حتمی اقدامات کا اعلان کیا۔ آف شور ونڈ سپلائی چین کی سرگرمیوں کے متعلق ریاست کے \$500 ملین والے عزم کے اگلے مرحلے کے ایک جزو کے طور پر، \$200 ملین والی سپورٹیو مینوفیکچرنگ اور لاجسٹکس پروپوزل کی درخواست اب بنیادی ڈھانچے اور مینوفیکچرنگ میں سرمایہ کاری کی حمایت کے لیے کھول دی گئی ہے جس کے ذریعے نیویارک میں گھریلو آف شور ونڈ سپلائی چین کو بڑھایا جائے گا۔ اس کے علاوہ، نیویارک کے پانچویں آف شور ونڈ پراجیکٹ کی سوسیسٹیٹیشن (NY5) کی پیشرفت اور ایک مربوط \$300 ملین والے RFP ڈیزائن کے لئے معلومات حاصل کرنے کے لیے ایک درخواست برائے معلومات (RFI, Request for Information) جاری کی جائے گی جس میں میجر کمیونٹی آف شور ونڈ سپلائی چین کی سرمایہ کاریوں پر توجہ مرکوز کی جائے گی۔ آج کے اعلانات سنہ 2035 تک 9,000 میگا واٹ آف شور ونڈ تیار کرنے کے نیویارک کے آب و ہوا کی قیادت اور کمیونٹی تحفظ ایکٹ کے اہداف کے حصول کی جانب کی جانے والی مسلسل جاری پیشرفتوں کی حمایت کرتے ہیں۔

"نیویارک آف شور ونڈ انڈسٹری میں اپنے قائدانہ کردار کو مزید مضبوط و مستحکم کر رہا ہے، اور صنعت کی تعمیر و ترقی اور اخراجات کم کرنے کے لیے بہیں ریاست میں سپلائی چین کی تعمیر کر رہا ہے،" گورنر Hochul نے کہا۔ "یہ عزم مصمم اور رفتار ہمیں ایک ایسے مستقبل کو حقیقت بنانے میں مدد دیں گے جہاں صاف توانائی ہمارے گروڈ کو بجلی فراہم کرے، طویل المدتی ملازمتیں پیدا کرے، اور ہماری معیشت کو فروغ دے۔"

یہ 10 نکاتی ایکشن پلان اکتوبر 2023 میں جاری کیا گیا تھا جس میں حالیہ میکرو اکنامک اور افراط زر کے ان چیلنجوں پر قابو پانے کے لیے ریاست کے منصوبوں کے لیے بصیرت اور سمت مقرر کی گئی جنکی وجہ سے قابل تجدید توانائی کا شعبہ متاثر ہو رہا ہے، اور ساتھ ہی اس میں ریاست کی تیزی سے ترقی کرتی ہوئی صاف توانائی کی معیشت اور قابل تجدید توانائی کے شعبے کی توسیع کے ذریعے نیو یارک کے تمام شہریوں کے لیے ایک پائیدار مستقبل کی بنیاد رکھنے کے لیے کیے جانے والے اقدامات کے ایک جامع سیٹ کا خاکہ بھی پیش کیا گیا ہے۔

\$200 ملین کامعاون مینوفیکچرنگ اور لاجسٹکس RFP

2023 میں معلومات کے لیے درخواست (RFI) کے ذریعے جمع کیے گئے صنعتی فیڈ بیک کی بنیاد پر، NYSERDA آج ایک مسابقتی سپلائی چین ڈیولپمنٹ [سولیسٹیٹیشن](#) کا آغاز کر رہا ہے جس میں ٹینر 2 سے ٹینر 4 تک کے بنیادی ڈھانچے اور مینوفیکچرنگ سہولیات کے لیے تجاویز طلب کی گئی ہیں۔

سپلائی چین RFP کے لئے تجاویز دینے والوں کو یہ عملی مظاہرہ کرنا ہوگا کہ ریاستی فنڈنگ کس طرح سپلائی چین کے منصوبوں میں اہم نجی سرمایہ کاریوں سے استفادہ کرے اور انہیں یہ عملی مظاہرہ کرنے کی ترغیب بھی دی گئی ہے کہ ریاست کی جانب سے دیے گئے فنڈز کسی پروجیکٹ کی تعمیر و ترقی کے لیے درکار حتمی فنڈز ہیں۔ **تجاویز 13 اگست، 2024 کو سہ پہر 3:00 بجے ET تک جمع کروانی جا سکتی ہیں۔** سولیسٹیٹیشن کی تفصیل اور متعلقہ دستاویزات NYSERDA کی [ویب سائٹ](#) پر دستیاب ہیں۔

ریاست نیو یارک کے محکمہ برائے توانائی کی تحقیق اور ترقی (Energy Research and Development Authority) کی صدر اور سی ای او Doreen M. Harris نے کہا، "سپلائی چین فنڈنگ کے آج کے مواقع کے اجراء اور ہماری اگلی آف شور ونڈ درخواستوں پر ان پٹ دینے کے لیے درخواستوں کے ذریعے، ہم صنعت کو درپیش میکرو اکنامک کی گوناگوں دشواریوں اور مسائل کے باوجود بڑے پیمانے اور مسابقتی بنیادوں پر قابل تجدید توانائی میں پیشرفتیں کرنے کے لیے بڑے حوصلے اور ثابت قدمی کا مظاہرہ کر رہے ہیں۔ ہم اس صنعت کو ایک دانشمندانہ انداز اور باہمی تعاون والے طریقے کے ساتھ تعمیر کرنے کی اپنی کوششوں میں بہت بے جگری سے مصروف ہیں جو ایک جانب تو مارکیٹ کی ضروریات کو مدنظر رکھ رہی ہیں اور کامیابی کی ایک مضبوط بنیاد کو یقینی بنانے کے لیے مضبوط اسٹیک ہولڈر کی شمولیت بھی حاصل کر رہی ہیں۔"

معلومات طلبی کی درخواست پانچویں آف شور ونڈ سولیسٹیٹیشن اور \$300 ملین والی میجر کمپونٹ سپلائی چین RFP کو بھی مطلع کرے گی

آف شور ونڈ سپلائی چین ڈیولپمنٹ کی اس نئی سولیسٹیٹیشن کا انتظام کرنے کے علاوہ، NYSERDA نے آج صنعت کے اسٹیک ہولڈرز کو اگلے آف شور ونڈ رینیویابل انرجی سرفیکٹس (ORECs, Offshore Wind Renewable Energy Certificates) کی سولیسٹیٹیشن (NY5) اور ایک مربوط \$300 ملین میجر کمپونٹ سپلائی چین RFP کے ممکنہ ڈھانچے کا جائزہ لینے اور اس پر تبصرہ کرنے کے لیے بھی ایک [معلومات طلبی کی درخواست \(RFI\)](#) جاری کی۔ جوابات جمع کروانے کی آخری تاریخ 21 مئی، 2024 ہے۔

مندرجہ بالا RFP اور RFI کے متعلق مزید معلومات فراہم کرنے کے لیے ایک ویبینار 7 مئی، 2024 کو صبح 9:00 بجے منعقد کیا جائے گا۔ ویبینار میں دلچسپی رکھنے والے [بیان](#) سائن اپ کر سکتے ہیں۔

NY5 سولیسٹیٹیشن

مذکورہ بالا RFI کے بعد، NYSERDA کا ارادہ ہے کہ وہ 2024 کے موسم گرما میں پانچویں آف شور ونڈ سولیسٹیٹیشن لانچ کریں گے۔ لانچ کیے جانے کے بعد، NY5 سولیسٹیٹیشن \$300 ملین والی میجر کمپونٹ سپلائی چین (Major Component Supply Chain) سولیسٹیٹیشن کے متوازی چلے گی۔ The Offshore Wind Renewable Energy Certificate سولیسٹیٹیشن جس کے اجراء کا منصوبہ 2024 کے آخر میں تھا، وہ نیو یارک شہر کی پبلک پالیسی ٹرانسمیشن نیڈز (Public Policy Transmission Needs, PPTN) کے عمل کے ساتھ ہم آہنگی میں 2025 میں لانچ کی جائے گی۔

\$300 ملین کی میجر کمپونٹ سپلائی چین سولیسٹیٹیشن

NY5 کو لانچ کرنے کے ساتھ ساتھ NYSERDA کا ارادہ ہے کہ وہ \$300 ملین میجر کمپونٹ سپلائی چین کی سولیسٹیٹیشن کا اجراء بھی کرے تاکہ آف شور ونڈ کے تجویز کنندگان کو اپنی بولیوں میں مقامی سپلائی چین کے اجزاء کے استعمال پر بات چیت کرنے کی استعداد حاصل ہو جائے۔ سولیسٹیٹیشن کے ڈیزائن کے بارے میں آج جاری کردہ RFI کے ذریعے موصول ہونے والے تبصروں کے ذریعے مطلع کیا جائے گا اور اس کا مقصد بڑے آف شور ونڈ سپلائی چین کے اجزاء میں سرمایہ کاری کو راغب کرنا ہے، جن میں بڑے آف شور ونڈ کمپونٹ مینوفیکچرنگ اور ایڈجسٹ کرنے کے لیے بڑے پورٹ اپ گریڈز بھی شامل ہوں گے۔

مرکز برائے اقتصادی ترقی (Center for Economic Growth) کی چیف اکنامک ڈیولپمنٹ آفیسر **Katie Newcombe** نے کہا، "مرکز برائے اقتصادی ترقی اور اسکے شراکت داروں نے ایک مضبوط آف شور ونڈ ایکو سسٹم بنانے میں برسوں صرف کیے ہیں اور ہم مینوفیکچرنگ، افرادی قوت کی ترقی، اور سپلائی چین کے مواقع سے استفادہ کرنے کی کوششیں فعال طور پر جاری رکھیں گے۔ البانی/نیو یارک کا کبیپٹل ریجن پورے امریکہ میں تعمیر کے لئے تیار بندرگاہوں کا گھر ہے۔ ہم اسکے اور مستقبل کے دیگر مواقع کے ذریعے ڈویلپرز، سپلائرز اور NYSERDA کے ساتھ کام کرنے کے لیے پوری طرح سے تیار ہیں تاکہ ریاست نیو یارک میں ساحلی ہوا سے استفادہ کرنے والے منصوبوں کو آگے بڑھانے اور اپنی کمیونٹیز کو معاشی فائدے پہنچانے کے اپنے اجتماعی تصور کو حقیقت میں تبدیل کیا جا سکے۔"

New York State Building Trades کے صدر **Gary LaBarbera** نے کہا، "اب جبکہ نیو یارک اپنے آب و ہوا کے اہداف پورے کرنے کی تگ و دو میں مصروف ہے، تو ساحلی ہوا اسکے لیے بھی ایک انقلابی تبدیلیاں لانے والی چیز ہے اور ان مرد و خواتین تاجروں کے لیے بھی جو وہ ہزاروں اچھی تنخواہوں والی یونین ملازمتیں کریں گے جو اسکے نتیجے میں تخلیق ہوں گی، جس سے ہمارے متوسط طبقے کو تقویت ملے گی اور ہماری مقامی معیشتیں مزید متحرک اور جاندار ہو جائیں گی۔ ہم شکر گزار ہیں کہ گورنر Hochul اور NYSERDA مضبوط حفاظتی معیارات، خاندان کی روزی روٹی برقرار رکھنے والی اجرتوں، اور عمدہ فوائد کو یقینی بناتے ہوئے توانائی کے اس اہم اور نئے شعبے کی تعمیر کے لیے نیو یارک کے عزم مصمم میں قابل قدر پیشرفتیں کر رہے ہیں۔"

ریاست نیو یارک **AFL-CIO** کے صدر **Mario Cilento** نے کہا، "ہم گورنر کے اس عزم مصمم کے دل سے معترف ہیں کہ انہوں نے یہ امر یقینی بنایا کہ نیویارک کے صاف توانائی کے مستقبل کو یونین کے اراکین کے ذریعے تیار، تعمیر، چلایا اور برقرار رکھا جائے۔ گو NY3 اور اس سے وابستہ مینوفیکچرنگ گرانٹ فنڈنگ میں آج تک کسی بھی آف شور ونڈ پروجیکٹ کے سب سے مضبوط لیبر معیارات شامل تھے، تاہم ہم گورنر کے ساتھ مل کر یہ امر یقینی بنانے کے لیے کام کرتے رہیں گے کہ آج اعلان کردہ سولیسٹیٹیشنز میں یونین ورکرز کے لیے ان سے بھی زیادہ مضبوط معیارات اور حفاظتیں شامل ہوں۔"

نیو یارک شہر کی **City Central Labor Council, AFL-CIO** کے صدر **Vincent Alvarez** نے کہا، "آج کے اعلان کے ذریعے گورنر Hochul اور NYSERDA ایک متحرک اور ترقی پذیر مارکیٹ کو نیویگیٹ کرنے والے فعال اور متحرک اقدامات کر رہے ہیں۔ ہم محنت کے مضبوط معیارات کے ذریعے نیو یارک میں قائم سپلائی چین کی تعمیر کے منتظر ہیں اور NYSERDA، ریاست نیو یارک، اور دیگر تمام اسٹیک ہولڈرز کے ساتھ تعاون کرتے ہوئے ہم یہ امر یقینی بنا رہے ہیں کہ ہم ایک صاف توانائی کی معیشت کی جانب روانی سے منتقل ہوں، خاندانوں کا روزگار برقرار رکھنے والی یونین ملازمتیں تخلیق ہوں، اور نیو یارک کے تمام باشندوں کے لیے ایک مستحکم اور لچکدار معیشت وجود میں آئے۔"

لانگ آئی لینڈ کی مزدور فیڈریشن، AFL-CIO کے صدر **John Durso** نے کہا، "ابتدا کرنا اور رکنا بعض اوقات ضروری ہوتے ہیں اور ہمارے لیے نئے مواقع فراہم کر کے یہ یقینی بنانے ہیں کہ ہم نیو یارک باسیوں کے لیے بہترین ممکنہ نتائج فراہم کر رہے ہیں۔ لانگ آئی لینڈ کے کام کرنے والے گھرانے آب و ہوا کے بحران سے ایسے انداز میں نمٹنے کے لیے پُر عزم ہیں جس سے اس عمل کے دوران اچھی یونین ملازمتیں پیدا ہوں۔ ہم ریاست نیویارک، آف شور ونڈ انڈسٹری، اور ایسے دیگر تمام اسٹیک ہولڈرز کے ساتھ کام کرنے کے منتظر ہیں جو خاندانوں کی اچھی کفالت کرنے والی اجرتیں دینے میں بھی دلچسپی رکھتے ہوں اور انکے روشن مستقبل کے لئے بھی کام کریں۔"

Nassau and Suffolk County Building Trades کے صدر **Matt Aracich** نے کہا، "یہ انتہائی لازمی امر ہے کہ ہم یہاں نیو یارک میں آف شور ونڈ انڈسٹری کو ترقی دیتے رہیں۔ گورنر Hochul اور NYSERDA میں انکی ٹیم اس ابھرتی ہوئی صنعت کے مسلسل ابھرتے ہوئے منظر نامے کو مؤثر طریقے سے نمایاں کر رہی ہے۔ NY3 کی سولیسٹیٹیشن سے وابستہ مقامی بلڈنگ ٹریڈ یونین کی ہزاروں ملازمتیں یہاں لانگ آئی لینڈ پر خاندانوں کو برقرار رکھنے والی حقیقی اجرتوں اور فوائد کی نمائندگی کرتی ہیں۔ ہمارے جزیرے کا معاشی مستقبل آف شور ونڈ انڈسٹری کی کامیابی سے جڑا ہوا ہے، لہذا یہ کام درست طریقے سے کرنا انتہائی ضروری ہے۔"

New York Offshore Wind Alliance کے ڈائریکٹر **Fred Zalzman** نے کہا، "گورنر Hochul کی قیادت کے تحت نیو یارک ایک مضبوط اور ذمہ دار آف شور ونڈ انڈسٹری کے بنیادی تعمیراتی بلاکس قائم کرنے کا عمل جاری و ساری رکھے ہوئے ہے۔ جیسا کہ آج کے اعلان سے ظاہر ہو رہا ہے، حالیہ ناکامیوں کے باوجود نیو یارک آف شور ونڈ سپلائی چین کو مقامی روپ دینے کی کوششوں میں بہت زور و شور اور حوصلے سے لگا ہوا ہے اور لگا رہے گا۔ آج کے اقدامات میں جس سمارٹ پالیسی اور پائیدار وابستگی کا اظہار ہوا ہے، اس میں ایمپائر اسٹیٹ مستقبل قریب میں بہت سے اقتصادی ترقی والے سنگلز اور ڈبلز بنانے کے لئے خود کو پوزیشن میں لا رہی ہے - اور ہاں، بوم رنز بھی۔"

New York League of Conservation Voters کی صدر **Julie Tighe** نے کہا، "صاف توانائی کے مستقبل کی طرف منتقلی کوئی آسان اور سیدھا راستہ نہیں ہے — اس میں صرف ایک قدم پیچھے ہٹنا ہمیں دو قدم آگے بڑھنے پر مجبور کر دیتا ہے۔ پانچویں آف شور ونڈ سولیسٹیٹیشن کو آگے بڑھانے کے لیے فوری طور پر معلومات طلب کر کے اور مینوفیکچرنگ اور لاجسٹکس پر RFPs ڈال کر جو سپلائی چین کو مضبوط کریں گے، گورنر Hochul واضح کر رہی ہیں کہ ہماری ریاست گرڈ کو گرین بنانے اور اس نئی صنعت کے معاشی وعدے کو پورا کرنے کے لیے مکمل پُر عزم ہیں۔"

Citizens Campaign for the Environment کی ایگزیکٹو ڈائریکٹر **Adrienne Esposito** نے کہا، "نیو یارک موسمیاتی تبدیلیوں کا مقابلہ کرنے والی اولین صفوں میں ہے، اور ہم پہلے ہی ان تبدیلیوں کے منفی اثرات کا سامنا کر رہے ہیں۔ آلودگی پھیلانے والے قدرتی ایندھن سے منتقلی کی ضرورت ایک فوری معاملہ ہے۔ قابل تجدید توانائی کی جانب منتقلی اور اپنے توانائی کے بنیادی ڈھانچے کو اپ ڈیٹ کرنے کو سب سے زیادہ ترجیح دی جانی چاہیے، اور اسی لیے ہمیں بہت خوشی ہے کہ گورنر Hochul آف شور ونڈ کی ترقی میں پیشرفتیں کر رہی ہیں اور سپلائی چین میں خاطر خواہ سرمایہ کاری کر رہی ہیں تاکہ ہماری ابھرتی ہوئی 'ونڈ-اسٹری' نیو یارک میں ترقی پا سکے۔ ہمیں آف شور ونڈ کے ماحولیاتی، صحت مندانہ، اور اقتصادی فوائد اور نیویارک باسیوں کے لیے مقامی ملازمتوں کی تخلیق کا عمل پہلے ہی نظر آنا شروع ہو چکا ہے۔ ہم نیویارک کی اس مسلسل جاری قیادت کو دل سے سراہتے ہیں۔"

آج کے اعلانات صاف توانائی کی پیشرفت، پائیداری، اور اقتصادی ترقی کے بارے میں نیو یارک کے غیر متزلزل عزم کو مزید مہمیز دے رہے ہیں اور ان سے موسمیاتی ایکٹ کے اہداف کو حاصل کرنے کے لیے ریاست کی پیشرفتوں کی حمایت ہو رہی ہے، جن میں 2030 تک ریاست کی 70 فیصد قابل تجدید ذرائع سے بنانے کا ہدف بھی شامل ہے۔ اس میں آف شور ونڈ پروکیورمنٹس کے لیے زیادہ تیز رفتار ٹائم لائن قائم کرنا بھی شامل ہے جس کے نتیجے میں چوتھی سولیسٹیٹیشن کے تحت حالیہ مشروط [ایوارڈز](#) Empire Wind 1 اور Sunrise Wind کو دیے گئے جو 2026 میں بجلی کی فراہمی شروع کر دیں گے۔

ریاست نیویارک کا پورے ملک کی قیادت کرنے والا ماحولیاتی منصوبہ
ریاست نیو یارک کے ماحولیاتی ایجنڈا میں ایک منظم اور منصفانہ منتقلی کا مطالبہ کیا گیا ہے جو گھرانوں کے لیے پائیدار ملازمتیں پیدا کرے، تمام شعبوں میں سرسبز معیشت کو فروغ دے، اور اس بات کو یقینی بنائے کہ صاف توانائی کی سرمایہ کاریوں کے کم از کم 35 فیصد فوائد کا رخ، جنکا مستقبل کا ہدف 40 فیصد ہو، غریب و پسماندہ کمیونٹیز کی جانب رکھا جائے۔ موسمیاتی اور صاف توانائی سے متعلق ملک کے بعض انتہائی پُر عزم اقدامات سے رہنمائی حاصل کرتے ہوئے، نیویارک کیپ اینڈ انویسٹ پروگرام (New York Cap-and-Invest program, NYCI) اور دیگر تکمیلی پالیسیوں سمیت کاوشوں کے ایک سلسلے پر پیشرفت کر رہا ہے - جن کے ذریعے گرین ہاؤس گیسوں کے اخراج کو 1990 کی سطح سے 2030 تک 40 فیصد اور 2050 تک 85 فیصد تک کم کیا جائے گا۔ نیو یارک سنہ 2040 تک کاربن کے صفر اخراج والے بجلی کے شعبے کے حصول کی راہ پر بھی گامزن ہے، جس میں 2030 تک 70 فیصد قابل تجدید توانائی کی پیداوار اور وسط صدی تک معیشت کو کاربن سے پاک کرنے جیسے اقدامات شامل ہیں۔ نیو یارک کی جانب سے صاف توانائی پر بے مثال سرمایہ کاریاں کرنا اس انقلابی تبدیلی کا ایک کلیدی سنگ بنیاد ہے، جس میں پوری ریاست میں بڑے پیمانے والے 61 قابل تجدید اور ٹرانسمیشن پروجیکٹس میں \$28 بلین سے زائد، عمارتوں سے ہونے والے مضر اخراجوں کو کم کرنے کے لیے \$6.8 بلین، شمسی توانائی کا

حجم بڑھانے کے لیے \$3.3 بلین، صاف نقل و حمل والے اقدامات کے لیے \$3 بلین سے زائد، اور NY Green Bank کے وعدوں کی مد میں \$2 بلین سے زیادہ کی سرمایہ کاریاں شامل ہیں۔ یہ اور دیگر سرمایہ کاریاں سال 2022 میں نیو یارک کے صاف توانائی کے شعبے میں 170,000 سے زائد ملازمتوں کی معاونت کر رہی ہیں اور سال 2011 کے بعد سے تقسیم شدہ شمسی شعبے میں 3,000 فیصد سے زیادہ کی ترقی لا رہی ہیں۔ گرین ہاؤس گیسوں کے اخراج میں کمی اور ہوا کے معیار کو بہتر بنانے کے لیے، نیو یارک نے صفر اخراج کرنے والی گاڑیوں کے ضابطے بھی بنائے ہیں، جن کے تحت 2035 تک پابند بنایا جائے گا کہ ریاست میں فروخت کی جانے والی تمام نئی مسافر گاڑیاں اور لائٹ ڈیوٹی ٹرکس صفر اخراج کرتے ہوں۔ 400 رجسٹر شدہ اور 130 سے زائد مصدقہ موسمیاتی اسمارٹ کمیونٹیز، تقریباً 500 صاف توانائی والی کمیونٹیز، اور ریاست بھر میں 10 پسماندہ کمیونٹیز میں فضائی آلودگی کی نگرانی کرنے اور اسے بتدریج ختم کرنے والے ریاست کے سب سے بڑے کمیونٹی اقدامات کے ذریعے نیو یارک کے ماحولیاتی اقدامات میں مزید تیزی لانے کے لیے شراکت داریاں کی جا رہی ہیں، تاکہ فضائی آلودگی اور موسمیاتی تبدیلیوں کا مقابلہ کرنے والے اپنے اہداف کے حصول میں مدد مل سکے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)